

कश्मीर में आतंकियों ने पांच प्रवासी मजदूरों की हत्या की

जनसत्ता ब्यूरो
नई दिल्ली, 29 अक्टूबर।

जम्मू-कश्मीर के कुलगाम में आतंकवादियों ने मंगलवार को राज्य से बाहर के पांच मजदूरों की हत्या कर दी। जम्मू-कश्मीर पुलिस के मुताबिक आतंकी हमले में अन्य एक मजदूर जख्मी है। सभी दिहाड़ी मजदूर थे। जम्मू-कश्मीर से अनुच्छेद 370 हटाए जाने के बाद आतंकी हिंसा में मारे जाने वालों की यह सबसे बड़ी संख्या है। आतंकियों ने इस कारगराना हमले को उस दिन अंजाम दिया, जिस दिन यूरोपीय सांसदों का 23 सदस्यीय प्रतिनिधिमंडल जम्मू-कश्मीर के दौर पर है। मारे गए सभी मजदूर पश्चिम बंगाल के मुर्शिदाबाद जिले बाकी पेज 8 पर

पखवाड़े भर में 11 प्रवासियों की हत्या

28 अक्टूबर को आतंकवादियों ने अनंतनाग में ट्रक चालक नारायण दत्त को मार डाला था। 28 अक्टूबर को ही आतंकवादियों ने सोपोर में बस अड्डे पर हथगोला फेंका था, जिसमें एक व्यक्ति की मौत हो गई थी और 19 अन्य जख्मी हुए थे। 24 अक्टूबर को आतंकवादियों ने शोपियां जिले में दो गैर-कश्मीरी ट्रक चालकों की हत्या कर दी थी। 14 अक्टूबर को दो आतंकवादियों ने राजस्थान के नंबर प्लेट वाले एक ट्रक के चालक को गोली मारकर हत्या कर दी थी। ट्रक ड्राइवर की पहचान शरीफ खान के तौर पर हुई थी। 16 अक्टूबर को शोपियां में ही पंजाब के रहने वाले सेब कारोबारी चरनजीत सिंह की आतंकियों ने हत्या कर दी थी और एक अन्य सेब कारोबारी संजीव को जख्मी कर दिया था। 16 अक्टूबर को छत्तीसगढ़ के रहने वाले एक मजदूर की पुलवामा जिले में आतंकियों ने गोली मारकर हत्या कर दी थी।

चार सांसद लौटे, बाकी घाटी में

जनसत्ता ब्यूरो
नई दिल्ली, 29 अक्टूबर।

जम्मू कश्मीर को विशेष दर्जा देने वाले अनुच्छेद 370 के अधिकतर प्रावधानों को हटाने के बाद राज्य के ताजा हालात का जायजा लेने के लिए यूरोपीय संघ के 23 सांसदों का बाकी पेज 8 पर



सेना के काफिले पर गोलीबारी

जनसत्ता ब्यूरो
नई दिल्ली, 29 अक्टूबर।

कश्मीर के पुलवामा जिले के द्रबगाम इलाके में आतंकियों ने सेना के एक काफिले और एक स्कूल पर गोलीबारी की। हालांकि, इन

घटनाओं में किसी के घायल होने की खबर नहीं है। स्कूल में फंसे पांच छात्रों को सुरक्षाबलों ने सुरक्षित बचा लिया। दूसरी ओर, रविवार को ट्रक चालक की हत्या करने वाले एक आतंकी को मुठभेड़ में मार गिराया बाकी पेज 8 पर

मोदी ने स्टार्टअप और ऊर्जा क्षेत्र में निवेश की अपील की

जनसत्ता ब्यूरो
नई दिल्ली, 29 अक्टूबर।

रियाद में हुए निवेशक सम्मेलन में प्रधानमंत्री नरेंद्र मोदी ने वैश्विक निवेशकों से भारत के स्टार्टअप, ऊर्जा समेत विभिन्न प्रमुख क्षेत्रों में निवेश की अपील की। उन्होंने कहा कि भारत में हमारी कारोबार हितैषी सरकार है। भारत तेजी से बढ़ी हुई अर्थव्यवस्था है और बुनियादी प्रमुख निवेशकों को इसका लाभ उठाना चाहिए। उन्होंने कहा कि एशिया में बुनियादी ढांचे के विकास के लिए 700 अरब डॉलर के निवेश की जरूरत है। भारत में यह क्षेत्र 10 फीसद से अधिक की वृद्धि दर से बढ़ेगा। निवेशक सम्मेलन से पहले प्रधानमंत्री ने सऊदी अरब और जॉर्डन के शाह समेत विभिन्न मंत्रियों से मुलाकात की और विभिन्न द्विपक्षीय विषयों पर बात की। इन मुलाकातों में भारत और सऊदी अरब के बीच सुरक्षा और रणनीतिक सहयोग पर जोर दिया गया।



निवेशक सम्मेलन से पहले प्रधानमंत्री ने सऊदी अरब और जॉर्डन के शाह समेत विभिन्न मंत्रियों से मुलाकात की

स्विट्जरलैंड के विश्व आर्थिक मंच (डब्ल्यूइएफ) के तर्ज पर सऊदी अरब में 'फ्यूचर इन्वेस्टमेंट इनिशिएटिव फोरम' बैनर तले होने वाले इस वार्षिक सम्मेलन को 'मरुभूमि में दावोस' कहा जा रहा है। इसमें मोदी ने कहा, 'भारत रिफाइनिंग, पाइपलाइन, गैस

टर्मिनल समेत ऊर्जा क्षेत्र का बुनियादी ढांचा खड़ा करने के लिए 2024 तक 100 अरब डॉलर का निवेश करेगा।' उन्होंने कहा कि भारत इस वक्त तीसरा सबसे बड़ा स्टार्टअप बाकी पेज 8 पर

मनमोहन, पुरी करतारपुर साहिब के पहले जत्थे में शामिल

जनसत्ता ब्यूरो
नई दिल्ली, 29 अक्टूबर।

पूर्व प्रधानमंत्री मनमोहन सिंह, पंजाब के मुख्यमंत्री अमरिंदर सिंह और केंद्रीय मंत्री हरदीप पुरी उन 575 लोगों में शामिल हैं जो करतारपुर गलियारों के जरिए पाकिस्तान में गुरुद्वारा दरबार साहिब जाने वाले पहले जत्थे का हिस्सा होंगे। अधिकारियों के मुताबिक, भारत ने मंगलवार को 575 लोगों की सूची पाकिस्तान के साथ साझा की। केंद्रीय मंत्री हरसिमरत कौर बादल और पंजाब के सांसद और विधायक भी इस समूह का हिस्सा होंगे।

कुल 575 लोगों की सूची भारत ने पाकिस्तान के साथ साझा की



मनमोहन सिंह, हरदीप पुरी, अमरिंदर पाकिस्तान ने एसजीपीसी (शिरोमणि गुरुद्वारा प्रबंधक कमेटी) और डीएसजीएमसी (दिल्ली सिख गुरुद्वारा प्रबंधक कमेटी) के प्रतिनिधियों के साथ पंजाब सरकार की अगुवाई वाले समग्र प्रतिनिधिमंडल को 'अखंड पाठ' (पवित्र ग्रंथ का संपूर्ण पाठ) और ननकाना साहिब में 'नगर कीर्तन' आयोजित करने से मना कर दिया था।

पंजाब सरकार के 31 सदस्यीय प्रतिनिधिमंडल और 450 भारतीय श्रद्धालुओं को वीजा नहीं दिया गया है, जबकि भारत सरकार ने पाकिस्तानी उच्चायोग को इसके लिए अनुशांसा की थी। अधिकारियों के मुताबिक, पाकिस्तान ने खुद से श्रद्धालु समूह का नेतृत्व करने के लिए परमजीत सिंह सरना को चुनने का फैसला किया है। पाकिस्तान ने भारत द्वारा दिए गए उस प्रस्ताव पर अब तक जवाब नहीं दिया है जिसमें 12 नवंबर को 'गुरुपर्व' पर यात्रा करने वाले श्रद्धालुओं की संख्या 1974 के प्रोटोकॉल के तहत 3000 की जगह 10 हजार करने को कहा गया था।

न्यायमूर्ति बोबडे बने 47वें प्रधान न्यायाधीश

नई दिल्ली, 29 अक्टूबर (भाषा)।

न्यायमूर्ति शरद अरविंद बोबडे को मंगलवार को देश का 47वां प्रधान न्यायाधीश नियुक्त किया गया। वह 18 नवंबर को प्रधान न्यायाधीश पद की शपथ ग्रहण करेंगे। कानून मंत्रालय ने मंगलवार को न्यायमूर्ति बोबडे की देश के नए प्रधान न्यायाधीश पद पर नियुक्ति संबंधी अधिसूचना जारी की। न्यायमूर्ति बोबडे करीब 17 महीने प्रधान न्यायाधीश रहेंगे। इससे पहले, राष्ट्रपति रामनाथ कोविंद ने देश के नए प्रधान न्यायाधीश पद पर न्यायमूर्ति बोबडे की नियुक्ति के वारंट पर हस्ताक्षर किए। न्यायमूर्ति बोबडे की नियुक्ति प्रधान बाकी पेज 8 पर



महाराष्ट्र : अगुआई को लेकर और तीखी हुई तकरार पांच साल रहूंगा मुख्यमंत्री : फडणवीस



मुंबई, 29 अक्टूबर (भाषा)। महाराष्ट्र के मुख्यमंत्री देवेंद्र फडणवीस ने मंगलवार को कहा कि 2019 लोकसभा चुनाव से पहले जब गठबंधन को अंतिम रूप दिया गया था, तब शिवसेना से ढाई साल के लिए मुख्यमंत्री पद का वादा नहीं किया गया था। राज्य में अगली सरकार में सत्ता में भागीदारी को लेकर भाजपा एवं शिवसेना के बीच चल रही तकरार के बीच फडणवीस ने संवाददाताओं से कहा कि वे बाकी पेज 8 पर

मुंबई, 29 अक्टूबर (भाषा)। सत्ता में हिस्सेदारी के लिए फडणवीस को तहत ढाई साल के लिए मुख्यमंत्री का पद बाकी पेज 8 पर

कोई दुष्यंत नहीं, जिसके पिता जेल में हों : राउत

मुंबई, 29 अक्टूबर (भाषा)।

शिवसेना के वरिष्ठ नेता संजय राउत ने महाराष्ट्र में भाजपा-शिवसेना के बीच गठबंधन होने के बावजूद सरकार बनाने में विलंब होने बाकी पेज 8 पर



कोलकाता में होगा भारत का पहला दिन-रात्रि टैस्ट

कोलकाता, 29 अक्टूबर (भाषा)।

भारत और बांग्लादेश के बीच 22 से 26 नवंबर तक यहां श्रृंखला का दूसरा टैस्ट क्रिकेट मैच दिन-रात्रि में खेला जाएगा। दुधिया रोशनी में यह भारत का पहला टैस्ट होगा। बीसीसीआइ के अध्यक्ष सौरव गांगुली ने मंगलवार को इस टैस्ट को लेकर लग रही अटकलों को विराम देते हुए एंजंसी को यह जानकारी दी। गांगुली ने इसके साथ ही नौ महीने के अपने कार्यकाल का यह पहला बड़ा फैसला लिया। इस मैच के पहले दिन के खेल को देखने के लिए बांग्लादेश की प्रधानमंत्री शेख हसीना के आने की भी संभावना है। इससे पहले अंतरराष्ट्रीय स्तर पर आस्ट्रेलिया और न्यूजीलैंड के बीच पहला दिन-रात्रि टैस्ट बाकी पेज 8 पर



ईडन गार्डन में 22 से 26 नवंबर तक दुधिया रोशनी में गुलाबी गेंद से खेला जाएगा पांच दिनी मैच। अंतरराष्ट्रीय स्तर पर आस्ट्रेलिया और न्यूजीलैंड के बीच खेला गया था पहला दिन-रात्रि टैस्ट। गुलाबी गेंद से अब तक हो चुके हैं 11 टैस्ट।

ई-टिकट रद्द कराने पर वक्त पर मिलेगा पैसा

जनसत्ता ब्यूरो
नई दिल्ली, 29 अक्टूबर।

रेल यात्रियों के लिए अच्छी खबर है। ई टिकट रद्द कराने वाले यात्रियों को पैसा वक्त पर मिलेगा और कितना पैसा मिलेगा वापस मिलेगा इसकी जानकारी भी एक एसएमएस पर उपलब्ध होगी। पैसे की गड़बड़ी को खत्म करने के लिए इस नई सुविधा की शुरुआत की गई है। सेवा का लाभ लेने के लिए यात्री को इंडियन रेलवे केटरिंग एंड टूरिज्म कॉर्पोरेशन लिमिटेड (आइआरसीटीसी) के वेब बुकिंग काउंटर से ही टिकट बुकिंग करानी होगी। आइआरसीटीसी के मुताबिक देशभर में होने वाली बुकिंग में यात्रियों की परेशानी दूर करने के लिए यह सुविधा लागू की गई है। प्रतिदिन रेल यात्रा के लिए करीब 27 फीसद बुकिंग आइआरसीटीसी के माध्यम से होती है और इनमें 15 फीसद तक टिकट रद्द होते हैं। रद्द किए जाने

प्रतिदिन रेल यात्रा के लिए करीब 27 फीसद बुकिंग आइआरसीटीसी के माध्यम से होती है और इनमें 15 फीसद तक टिकट रद्द होते हैं। रद्द किए जाने वाले टिकट में वेंटिंग के टिकट भी शामिल है। आइआरसीटीसी IRCTC केंद्र पर बुकिंग कराने वालों को मिलेगा लाभ। रेलवे से आएका ओटीपी, बताएगा कितना पैसा होगा वापस

वाले टिकट में वेंटिंग के टिकट भी शामिल है। यात्री को रद्द किए गए टिकट का पैसा लेने के लिए यात्री बाकी पेज 8 पर

चार में से तीन धामों के कपाट अब तक हुए बंद विधि विधान अगले साल अप्रैल-मई में फिर खुलेंगे धामों के कपाट

केदारनाथ और यमुनोत्री के कपाट शीतकाल के लिए बंद

गोपेश्वर/उत्तरकाशी, 29 अक्टूबर (भाषा)।

उत्तराखंड के उच्च हिमालयी क्षेत्र में स्थित विश्व प्रसिद्ध केदारनाथ और यमुनोत्री धामों के कपाट मंगलवार को भैया दूज के पावन पर्व पर शीतकाल के लिए बंद कर दिए गए। श्रीबदरीनाथ-केदारनाथ मंदिर समिति के उपाध्यक्ष अशोक खत्री ने बताया कि रुद्रप्रयाग जिले में स्थित भगवान शिव को समर्पित केदारनाथ मंदिर के कपाट परंपरागत विधि-विधान व पूजा-अर्चना के साथ सुबह साढ़े आठ बजे शीतकाल के लिए बंद कर दिए गए। मुख्य पुजारी केदार लिंग ने कपाट बंद होने की पूजा संपन्न कराई। इस मौके पर मंदिर परिसर में 1200 श्रद्धालु मौजूद रहे। इस दौरान जम्मू-कश्मीर लाइट इन्फेंट्री



बैंड की धुनों से केदारपुरी गुंजायमान रही। जय बाबा केदारनाथ, बम-बम भोलों के उद्घोष के साथ श्रीकेदारनाथजी की पंचमुखी विग्रह मूर्ति को लेकर डोली ने मंदिर से प्रस्थान किया। विभिन्न पड़ावों से गुजरते हुए

तीन धामों के कपाट बंद

गढ़वाल हिमालय के चार धामों में से तीन के कपाट अब तक शीतकाल के लिए बंद हो चुके हैं जबकि चौथे धाम बदरीनाथ के कपाट 17 नवंबर को बंद होंगे। गंगोत्री मंदिर के कपाट सोमवार को अन्नकूट पर्व पर बंद हुए थे।

डोली 31 अक्टूबर को केदारनाथ के शीतकालीन प्रवास स्थल ऊखीमठ के ऑकारेश्वर मंदिर पहुंचेगी। उधर, उत्तरकाशी जिले में स्थित यमुनोत्री धाम के कपाट भी दोपहर बाद 12:25 बजे

अभिजीत मुहूर्त में वैदिक मंत्रोच्चार के बीच पूरे विधि-विधान के साथ शीतकाल के लिए बंद कर दिए गए।

कपाट बंद होने के मौके पर मंदिर में बहुत से श्रद्धालु मौजूद थे। परंपरा के अनुसार भैया दूज पर सुबह यमुना के शीतकालीन प्रवास खुशीमठ से पारंपरिक वाद्य यंत्रों के साथ मां यमुना के भाई भगवान शनिदेव की डोली उन्हें लेने के लिए यमुनोत्री धाम पहुंची। तीर्थ पुरोहितों द्वारा विधि-विधान के साथ हवन, पूजा-अर्चना के बाद कपाट बंद किए गए और शनिदेव की डोली की अगुआई में मां यमुना की उत्सव डोली अपने शीतकालीन प्रवास खुशीमठ (खरसाली) के लिए रवाना हुई। शाम को मां यमुना की डोली खुशीमठ पहुंची जहां पूजा-अर्चना के बाद मां यमुना अपने शीतकालीन प्रवास मंदिर में विश्रजमान हुईं।

भारत की सबसे बड़ी कृषि प्रदर्शनी

किसान KISAN

11-15 दिसम्बर 2019 पुणे

स्थल : पुणे अंतरराष्ट्रीय प्रदर्शनी और सम्मेलन केंद्र, मोशी.

Supported by
Ministry of Agriculture Government of India Dept. of Agriculture Maharashtra State

kisan.in

020-30252000 team@kisan.in

